

"МАКПЕТРОЛ"
Акционерско друштво за промет
со нафта и нафтени деривати
Бр. 0307-4579/1
22.06.2018 20 год.
СКОПЈЕ 3

ДОГОВОР

за јавна набавка на гориво за моторни возила
ственост на Општина Зрновци

ДОГОВОРНИ СТРАНИ

Носител на набавката: **МАКПЕТРОЛ АД - СКОПЈЕ**, со адресае на ул. „Св.Кирил и Методиј“ бр. 4 во Скопје, преставувано од **Директорот на Дирекцијата за Големопродажба, Зоран Донеvски**, со жиро сметка бр.300000000126912, Депонентна банка: **Комерцијална банка АД Скопје**, Единствен Даночен бр.4030954258093, (во понатамошниот текст: **Носител на набавката**),

и од другата страна

Договорен орган : **ОПШТИНА ЗРНОВЦИ** со адреса на Ул.„ **Илинденска**“ бб,Зрновци, преставувана од **Градоначалникот, Блаже Станков**, Единствен Даночен бр.4027005145899 (во понатамошниот текст: **Договорен орган**)

I. ПРЕДМЕТ НА НАБАВКАТА

Член 1

Предмет на овој Договор е **сукцесивна набавка на Еуросупер БС 95, Еуросупер БС 98 и Еуродизел БС**, за службените возила на Договорниот орган, за период од 12 месеци, согласно Одлуката за избор на најповолна понуда со арх. бр. 09-434/1 од 19.06.2018 година, по огласот за барање за прибирање на понуди, оглас бр. 007/2018 објавен во ЕСЈН на 08.06.2018 година, со презентирање на Верна+ картичка издадена од Носителот на набавката, на начин и под услови согласно доставената понуда и одредбите од овој договор.

II. ВРЕДНОСТ НА НАБАВКАТА

Член 2

Проценетата вредност на набавката од член 1 на овој Договор изнесува 200.000,00 денари без вклучен ДДВ.

Вкупната вредно на ДДВ изнесува, 36.000,00 денари со вклучен ДДВ

Вкупната вредност со вклучен ДДВ изнесува 236.000,00денари.

Конечната вредност на овој договор, ќе се утврди врз основа на конечната вредност на набавените количини гориво, во период од 12 месеци.

Договорниот орган нема обврска да ја реализира во целос вредноста на договорот.

Член 3

Носителот на набавката ќе му ги издаде на Договорниот орган по негова предходна писмена нарачка, Верна+ картичките, следниот ден од денот на пристигнувањето на нарачката кај носителот на набавката. Картичките се наменети исклучиво за снабдување со горива од бензиските станици на носителот на набавката.

Носителот на набавката е должен да ги издаде Верна+ картичките само на лице кое ќе се легитимира со писмено овластување издадено од Договорниот орган.

Договорниот орган е должен веднаш, на бензинската станица каде е извршено последното полнење на дериватите, да му ја врати на носителот на набавката Верна+ картичката, која е негова сопственост, тогаш кога нема повеќе средства на картичката.

III. ЦЕНИ, УСЛОВИ И НАЧИН НА ПЛАЌАЊЕ

Член 4

Цената на нафтните деривати, предмет на овој договор е променлива и истите се продаваат од бензинските станици на Носителот на набавката според малопродажните цени утврдени согласно Одлуката за определување на највисоки малопродажни цени на одделни нафтени деривати, утврдени согласно Методологијата на Регулаторната комисија за енергетика на Република Македонија, важечка на денот на точење на горивото.

За издадените деривати на бензинските станици носителот на набавката му издава „сметка“ на Договорниот орган која мора да биде потпишана од двете договорни страни.

Доколку за време на испораката дојде до било каква промена во однос на цените, фактурирањето ќе се врши по новите цени.

Член 5

За испорачаната стока, Договорниот орган ќе биде должен да му ја плати на Носителот на набавката фактурираната цена.

Член 6

Плаќањето на издадените Верна+ картички Договорниот орган е должен да го изврши во рок од 30 дена од денот на издавање на фактурата за Верна + картичките, вирмански.

Доколку Договорниот орган плаќањето го врши после рокот утвден во став 1 од член 6 на овој договор, Носителот на набавката има право да засмета и наплати законска казнена камата во висина согласно со Законот за изменување и дополнување на законот за облигациони односи (Св.бр.161/09), сметано за целиот период на доцнење.

Доколку Договорниот орган има доспеани, а неплатени обврски по основ на овој договор, Носителот на набавката го задржува правото на неиздавање на нови Верна + картички, до целосно подмирување на доспеаниот долгот.

IV. ЗАВРШНИ ОДРЕДБИ

Член 7

Овој договор стапува во сила на денот на потпишување.

За се што не е предвидено со овој Договор ќе се применуваат одредбите од Законот за облигациони односи и други закони и акти што ја регулираат материјата, предмет на овој договор.

Член 8

Овој договор може да биде менуван во согласност со волјата на двете договорни страни и сите измени и дополнувања можат да се вршат само по писмен пат.

Дополнителни прилози и протоколи можат да го дополнуваат овој договор под услов да се потпишат од овластени застапници на двете договорни страни.

Член 9

Сите спорови по овој договор, договорните страни ќе настојуваат да ги решат спогодбено, а до колку тоа не се постигне, за нивно разрешување, странките договараат месна надлежност на стварно надлежниот суд во Скопје.

Член 10

Овој договор е склучен во 4 (четири) истоветни примероци, од кои по 2 (два) за Договорниот орган и 2(два) за Носителот на набавката.

НОСИТЕЛ НА НАБАВКАТА
МАКПЕТРОЛ А.Д.-СКОПЈЕ

Директор,
Зоран Донеvски



Изработил: М.М

ДОГОВОРЕН ОРГАН
ОПШТИНА ЗРНОВЦИ

Градоначалник,
Блаже Станков

